

TAGHRIF STORIKU

minn

**Mons. Prof.
Arturo Bonnici**



IR-RUZARJANTI

IR-REBHA TA' LEPANTO — REBHA TAR-RUZARJU

Nhar il-Hadd li ghadda, f'hafna parroċċi ta' Malta w Ghawdex saret b'sollennità u devozzjoni l-festa tal-Madonna tar-Rużarju. Kemm hawn devozzjoni kbira lejn il-Madonna taht dan it-titlu narawh mill-ghadd kbir ta' fratellanzi tar-Rużarju fiż-żewġ Gżejjer — 35 f'Malta u 10 f'Ghawdex. Bhal snin oħra, f'Malta harġet proċessjoni mill-knisja ta' Portu Salvu u San Duminku tal-Belt. Fiha hadu sehem żewġ Isqfijiet, il-Patrijiet Dumnikani, xi sorijiet, membri ta' Ghaqdiet Kattoliċi, rgjel u nisa, u m'ghandniex xi nghidu, fratelli tar-Rużarju, jew Rożarjanti kif jissejhu ukoll.

IR-ROŻARJANTI

Il-bidu ta' dik il-fratellanza insibuha fl-1575. Bdiet hekk. Fl-ewwel snin ta' dak is-seklu, kienet twaqqfet fi Spanja l-ewwel ghaqda tal-Kavallieri tal-Ordinijiet Militari biex jiehdu h s i e b l-ikkundannati għall-mewt fl-aħhar tliet ijiem ta' hajjithom.

Il-Papa ghaqqad dik il-fratellanza mal-Ordni tal-Predikaturi, jew tad-Dumnikani, u rikkmanda lill-fratelli r-reċita devota tar-Rużarju. L-isem tal-ghaqda kien l-Arcikonfraternita tal-Mizerikordja.

Dik il-fratellanza twaqqfet ukoll fi Franza, fil-Boemja u fl-Italja, speċjalment għewwa Firenze, u kienet ta' xprun biex il-kbarat ta' daww iz-żmenijiet jinsew il-ġlied ta' bejnithom u jin-ghaqqdu fi spirtu ta' karità lejn l-imsejknin.

Il-Kommendatur Edgar Montanaro, fi k t e j j e b tiegħu, jghidilna li l-Arcikonfraternita tar-Rużarju tal-Belt nibtet minn dik tal-Mizerikordja li semmejna.

Meta l-Kavallieri għew Malta fl-1530, hafna minn-

hom membri tal-Lingwi Spanjola, Franciża, Boema u Taljana, kienu ga fratelli tal-konfraternita tal-Mizerikordja fil-pajjiż tagħhom.

Għalhekk huma xtaqu u talbu biex jistgħu jinghaqdu f'Arcikonfraternita wahda Maltija. It-talba tagħhom giet milqugħa u fl-1575 giet imwaqqfa l-ghaqda taht l-isem ta' "Arcikonfraternita tas-SS. Rużarju", b'tifkira tar-rebħa kbira tal-Insara fuq it-Torok fil-baħar ta' Lepanto fis-sena 1571. Ftit wara, il-Grammastro La Cassiere żidilhom it-titlu "u tal-Mizerikordja", b'rikonoxximent tal-opri ta' hniena li l-fratelli kienu jagħmlu mal-gustizzjati, halli jmutu tajjeb u jigu mghotija difna nisranija.

Mal-Kavallieri bdew jidhlu f'dik l-ghaqda nies sekulari u bnew il-kappella tagħhom fuq biċċa art li tawhom il-Patrijiet Dumnikani mghaqqda mal-Knisja.

IL-KNISJA

TIFTAĦ DIRGHAJA U THADDANHOM

Bhal fl-imghoddi, barra milli tmexxi l-quddiem id-devozzjoni tar-Rużarju, dik il-fratellanza għad għandha illum bhala dmir tagħha l-hsieb tal-kundannati għall-

mewt tagħmel talb speċjali għalihom, twassalhom sal-forka u tidfinhom.

Billi issa ilhu ma jkolna sentenza tal-mewt bil-forka — l-aħhar wahda kienet fl-1943 — nisthajjel li hafna mill-qarrejja qatt ma rawhom lil daww il-fratelli libsin konfratija bajda mhaż-żma minn qaddhom b'kur-dun abjad, bil-kuruna tar-Rużarju, wiċċhom mghotti bil-kaċċ (ma tarax hliet għajnejhom iżebbgu tahtu), ingwanti bojod u fuq ras-hom kappell abjad bil-faldi kbar imtelligħin fil-gemb. Kienu johorġu b'kaxxa żgħira f'idejhom jittalbu fit-trieqat ta' Malta, halli bil-flus li jigħbru jagħmlu suffraggi lill-imghallaq. Kien hawn xi nies kienu jitwerwru jharsu lejhom. Boloh!

Fiż-żmien, il-forka kienet issir fil-beraħ għall-pubbliku, bejn il-Furjana u Marsamxett, fil-post imsejjah għalhekk, "fuq il-Forok".

F'xi esekuzzjoni kienu jmorru hemm hafna nies, imqanqlin mill-kurżità aktar milli mix-xewqa li jtgħallmu lezzjoni ta' gustizzja u jagħmlu att ta' hniena lejn l-ikkundannat. B'hekk haġa ta' swied il-qalb kienet tinbidel fi speċi ta' festa.

Illum, jidhirli mill-1876 'l hawn, l-esekuzzjoni ssir fil-habs ta' Kordin quddiem nies tas-servizz u xi fratelli rożarjanti, li jwasslu l-mejjet sal-qabar, biex juru, kif darba qalli wiehed minnhom, illi l-bniedem miċhud mis-soċjetà, jekk ikun nidedem, jigi mhaddan mill-Knisja.

IL-FESTA

TAR-RUZARJU

Il-fratellanzi tar-Rużarju kienu jeżistu sa minn qabel

Torok, wara dak li kienu qalghu f'Malta sitt snin qabel.

Fl-1573, wara talba tal-Patrijiet Dumnikani, il-Papa Gregorju XIII ippermetta li ssir il-festa tar-Rużarju fil-knejjes fejn hemm xi artal dedikat lill-Madonna taht dak it-titlu.

IR-REBHA

TA' LEPANTO

Għal min ma jafx, Lepanto hija belt fuq il-golf jew dahla ta' Korintu fil-Greċja. Fil-qedem il-belt kienet tissejjah *Naupaktus*, kelma griega li tfisser "tar-żna", għaliex jingħad li l-Eraklidi bnew fiha flotta kbira.

Hafna ġnus hakmu dik il-belt, sakemm fl-aħhar waqghet taht ir-Rumani. Fi żmien l-Imperatur Ġustinjanu (527-65) terremot qered kważi għal kollox dik il-belt, li giet wara mibnija mill-ġdid.

Meta fis-sena 733 l-Imperatur Ljuni III ghaqqad il-Knisja tagħha mal-Patrijarkat ta' Kostantinoopli, Lepanto saret belt ortodossa.

Fl-1498 waqghet taht idejn it-Torok u dawn bnew fiha fortizza kbira kontra l-Insara. Kien f'dan il-perijodu Tork li saret il-battalja li semmejna.

Wara t-telfa kbira tal-assedju ta' Malta, it-Torok ma qatghux qalbhom. Regħu armaw flotta u kienu qed ilestu biex jattakkaw Cipru. San Piju V ra li t-theddida mussulmana fuq l-Ewropa kienet għada ma għaddietx u għalhekk fit-tex li jagħmel "Lega Qaddisa", jew ghaqda bejn xi Qawwiet Insara, halli jagħti l-aħhar kolp lill-Infidili u jittfagħhom għal kollox u għal dejjem fl-Afrika u fl-Lvant.

(Jissokta fil-paġna 5)

TAGHRIF STORIKU

(Jissokta mill-paġna 4)

Il-Lega saret. Mal-Papa ingħaqdu Spanja u Venezja tad-Dogi, li kellhom flottot imdaqqs. Piju V b'hekk ir-nexxielu jgħbor mal-200 xini kbira u biċċiet oħra żgħar u mal-50,000 ruh, lesti biex jitqabdu f'dik li kienet kunsidrata bħala Kruċjata, jew gwerri qaddisa għad-difiża tat-Twemmin Nisrani.

L-Insara ltaqgħu mat-Torok. Iż-żewġ flottot, kważi ndaqs, iġġieldu b'ha-la kbira għal tliet siegħat. Iżda ir-rebħa ttajret fuq l-Insara. Huma tilfu 17-il xini u 7,500 ruh; filwaqt li t-Torok tilfu 15-il xini mgharrqa u 177 maqbuda mill-Insara flimkien ma bejn 12,000 u 15,000 ilsiera nsara qaddifa fuq daww ix-xwieni. Storiċi oħra jagħtu cifri oħra tat-telfa torka: 80 xini mgharrqa u 130 maqbuda.

IL-KAVALLIERI U L-MALTIN

Il-Kavallieri ta' Malta, li kienu dejjem jaraw fit-Torok l-aqwa għadu tal-Ordni tagħhom, ingħaqdu ma dik il-Lega u bagħtu tliet xwieni (galljuni) ek-wipagġjati kważi għal kollox mill-Maltin, avolja Malta kienet għada ma haditx ruh mill-assedju tal-1565.

Wara r-rebħa reggħu lura b'zewġ xwieni Torok maqbuda u b'sehem fil-priża tal-gwerri. Meta waslu Malta, gew milqugħin b'ferh kbir mill-Kavallieri u mill-Maltin.

IL-PRINĊEP KMANDANT U KITTIEB

Tliet persunaġġi insara ta' min isemmi li hadu

sehem f'dik it-taqbida kienu Don Gwann tal-Awstrija hu r-Re Filippu II ta' Spanja u general suprem tal-flotta nisrani; il-valoruz Mark' Antonio Colonna, missier Fabrizio, ir-raġel ta' Anna, oħt il qaddis San Karlu Borromeo; u fl-aħħarnett, il-magħruf kittieb Spanjol Miguel de Cervantes, l-awtur ta' *Don Quixotte de la Manche*, li kien jiftaħar bis-sehem li ha f'dik il-battalja, avolja ha ukoll żewġ balal u baqa' ferut f'idejh ix-xellugija.

SENA TA' TIFKIRIET

Din is-sena għanda hafna konnessjonijiet mar-Rużarju Mqaddes. Fiha jaħbat it-tmien ċentinarju tat-twelid ta' San Duminku, magħdud bħala il-propagatur ewlieni tar-Rużarju f'żmien l-ereżija qalila tal-Albigiżi. Dis-sena ukoll, il-Papa għogbu jagħti t-titlu ta' "Duttur tal-Knisja" lill-Santa Katarina minn Siena, li hi wkoll patrana tar-Rużarju.

Kif rajna qabel, mas-7 ta' Ottubru dhalna fir-raba' ċentinarju tar-rebħa nisranija f'Lepanto bil-għajnuna tal-Madonna *Auxilium Christianorum* u bis-saħħa tar-Rużarju Mqaddes.

Nithejjew, għalhekk, hali naghmlu tifikira xierqa ta' dik ir-rebħa u glorja ta' Marija. Il-fratellanzi tar-Rużarju, b'mod speċjali dik tal-Belt, għandhom jiehdu hsieb din it-tifikira u l-poplu għandu jfittex li jkabbar il-għozża lejn il-prattika qaddisa tar-Rużarju, li kien dejjem l-arma l-aktar qawwija tan-Nisrani kontra d-demonju u s-segwaċi tiegħu.